శంకరు నవతారంబగు 
శంకర గురువర్యు దలతు సకలభయ వినా 
శంకరు సర్వజ్ఞుని పద 

र 


పంకజముల ९०९४० జ్ఞాన వైభవ నిధులన్‌ 


శ్రీశ కీరాబ్టివాస యోగీశ చక్రి 
భోగివర భోగ మణి దీప్త పుణ్యమూర్తి 
జన్మ వారిధి పోత శాశ్వత శరణ్య 


చేతి సాయము నీవె లక్ష్మీనృసింహ 


కమలభవ శక్రముఖ దేవ గణ కిరీట 
చయ విఘట్టిత పద సారసరుచిమంత 
శ్రీరమా కుచసరసిజ శ్రీమరాళ 

చేతి సాయము నీవె లక్ష్మీనృసింహ 


ఘోర సంసార జలధిలో క్రూర వక్ర 
నక్ర దంష్టలకున్‌ జిక్కి నలుగుచుంటి 
వ్యగ్రుడను రాగ రసనోర్మి బాధితుడను 
చేతి సాయము నీవె లక్ష్మీనృసింహ 


భవ మహా ఘోరవనమున పంచబాణ 
దుష్ట మృగ బాధలొందు నార్తుడను దేవ 
మత్సర నిదాఘమున నిట మాడుచుంటి 
చేతి సాయము నీవె లక్ష్మీనృసింహ 


భవ గభీర కూపమ్మున బడితి దుఃఖ 
సర్పశత బాధలకిట వేసారుచుంటి 
దీనుడను నన్ను బ్రోవుమా దేవ దేవ 
చేతి సాయము నీవె లక్ష్మీనృసింహ 


లక్ష్మీ నృసింహ కరావలంబ స్తోత్రము (7-12 పద్యములు) 


ఘోర సంసార సింధుర కుటిల హస్తి 
ఘాత నిష్పిష్టితాంగుడ నైతి దేవ 
ప్రాణభీతిని బాపుమా భయవినాశ 
చేతిసాయము నీవె లక్ష్మీనృసింహ 


జన్మ సర్ప మహోగ్ర దంష్టా కబుఆళ 
గరళ దగ్గాంగుడను నేను గరుడ వాహ 
అమృతసాగరావాస దయాలవాల 
చేతిసాయము నీవె లక్ష్మీనృసింహ 


భవమహా జాలమున జిక్కు వడితివి నింద్రి 
యములనెడు గాలమునకు నేనగుదు నెరగ 
తలయు దౌడలు వ్రక్కలా దయతలంచి 
చేతిసాయము నీవె లక్ష్మీనృసింహ 


భవము బీజమ్ము సంసార పాదపమున 
కర్మములు బహుశాఖలు కాముడు విరి 
ఫలము (5282०5२ చెట్టెక్కి పడితి దేవ 
చేతిసాయము నీవె లక్ష్మీనృసింహ 


అతుల భయద సంసార దావానలంపు 
జ్వాలలకు నూరువుల దాక కాలా దేవ 
శరణు నాకింక నీ పాద సరసి యొకటె 
చేతిసాయము నీవె లక్ష్మీనృసింహ 


యమభటులు కంఠమునకు పాశమును వేసి 
లాగుచుండిన విధము దలంప గలమె 
మృత్యుభయనాశ నిన్ను స్మరింతు నీశ 
చేతిసాయము నీవె లక్ష్మీనృసింహ 


లక్ష్మీ నృసింహ కరావలంబ స్తోత్రము (13 - 18 పద్యములు) 


శ్రిమదిందిరాసేవిత శ్రీ పదాబ్జ 


కరకమలముల ठ ००८००००९ నభయ 
వరద ముద్రలు నలరునో భద్ర రూప 
చేతి సాయము నీవె లక్ష్మీనృసింహ 


ప్రధిత ప్రహ్లాద నారద ప్రముఖ నైక 
భాగవత భవ్య మానస పద్మవాస 
భక్తజన పరిపాలన పారిజాత 

చేతి సాయము నీవె లక్ష్మీనృసింహ 


అంధుడ హృతవివేక మహాధనుడను 
దొంగలింద్రియములు నన్ను ద్రోసిరిందు 
మోహకూపమ్మునన్‌ వ్యథల్‌ పొందుచుంటి 
చేతి సాయము నీవె లక్ష్మీనృసింహ 


శ్రీశ వారిజనాభ సురేశ విష్ణు 
ముక్తిదా మధుసూదన పుష్కరాక్ష 
కేశవా వాసుదేవ శ్రికృష్ణ వరద 
చేతి సాయము నీవె లక్ష్మీనృసింహ 


మాయచేత భవప్రవాహ మగ్నుడయ్యు 
నే విభుని సాయమంది రక్షింపబడెన 
అట్టి లక్ష్మీనృసింహ పాదాబ్ద భృంగ 
మనెడు శంకరుడీ స్తోత్రమును రచించె 


ఫలశ్రుతి 


అమిత భక్తి భావమ్ముతో హరిని దలచి 
ఈ స్తవమ్మును పఠించు వారీ ధరిత్రి 
నఖిల భోగభాగ్యమ్ముల ననుభవించి 
జీవితాంతమునన్‌ హరిన్‌ జేరగలరు 


